

**සාරය:** සුමිහිරි දරුවනි, ඔබ මේ කරනා අධ්‍යාපනය බුද්ධිය පිළිබඳ වුවකි. ඔබගේ බුද්ධිය ඉතා පිවිතුරු බුද්ධියක් බවට පත් කර ගැනීම උදෙසා, ඔබගේ නිවසේ අයත් සමඟ උපක්‍රමශීලී ලෙස සබඳතා පවත්වා ගන්න. ඔබගේ කැම බීම ගැන වූ සැලකිලිමත්භාවය පවත්වා ගන්න.

**ප්‍රශ්නය:** දෙවියන්ගේ ක්‍රියා ආශ්චර්යමත් හා සුක්ෂ්ම වන්නේ කෙසේද?

**පිළිතුර:** සෑම කෙනෙක්මම ඔහුගේ හෝ ඇයගේ සියලු කර්ම ගෙවා දැමීමට සලසවනා ඒ ක්‍රියාව, ආශ්චර්යමත් වූත්, සුක්ෂ්ම වූත් දෙයකි. කෙනෙක් තම පාප කෙතරම් සැඟවීමට උත්සාහ ගත්තද, ඒවා සඟවා තැබිය නොහැක. අනිවාර්යෙන්ම දඬුවම් ලැබීමට සිදුවනු ඇත. සෑම කෙනෙකුගේම කර්ම ගිණුම උඩින්ම තිබෙනා අතර මේ නිසා තමයි පියා කියන්නේ පියාට අයිතිවීමෙන් පසුවත් යම් ආකාරයක පාපකාරී ක්‍රියා කළහොත් ඉන් බාගයකට සමාව ලැබෙනා අතර, ලැබෙන්නට තිබෙනා දඬුවම් අඩුවනු ඇත. කිසිම දෙයක් සඟවන්න එපා. කතාවක් තියෙනවා පිදුරු ගහක් සොරකම් කරන්නාත්, ලක්ෂයක් සොරකම් කරන්නාත්, ඒ දෙදෙනාම එකයි. එය සඟවාගෙන සිටීමෙන්, කෙනෙක් තුළ දිව්‍යමය ගුණාංග ඇති කර ගත නොහැකියි.

මිම් ශාන්ති. ඔබ මෙහි අසුන්ගෙන ඉන්නේ කාගේ සිහියෙන්ද? මව හා පියා, බාජදාදා මෙහි පැමිණ සිටිනා බව දරුවන් තේරුම් ගන්නවා. ඔවුන් පැමිණ ඔබට ඔබගේ උරුමය ලබා දෙනවා. ඔබ දැන් නැවතත් වතාවක් මීට අවුරුදු 5000ට ප්‍රථම සිදු වූ අයුරින්ම බාබාගෙන් ඔබගේ උරුමය හිමිකර ගන්නවා. සෑම කෙනෙකුගේම හදවත තුළ මෙය තිබෙනවා. අපාය නම් වූ පිදුරු ගොඩ දැන් ගිනි තැබීමටයි තිබෙන්නේ. මේ ලෝකයේ මිනිසුන් සමඟ ඔබට දැන් කිසිම සබඳතාවයක් ඇත්තේ නැහැ. ඔබට, දැනුමත් සුක්ෂ්මයි, උරුමයත් සුක්ෂ්මයි. භෞතික පියෙකුගෙන් ලැබෙනා උරුමය පෙනෙන්නට තිබෙනා දෙයක්. එය ඔබගේ පියාගේ දේපළයි. ඔබට ඔබගේ දැසින් එය දැක ගත හැකියි. ඔබට ඔබගේ පියා මෙන්ම උරුමයත් දැසින් දැකිය හැකියි. කොහොමනමුත්, ජීව වන ඔබ සුක්ෂ්මයි. ඔබට මේ දැස් වලින් ජීවය දකින්න බැහැ. උත්තරීතර ජීවය ද දකින්න බැහැ. භෞතික සබඳතාවයකදී, ඔබ තමාව සලකන්නේ ශරීරයක් ලෙසයි. ඔබ එය ඔබගේ දැසින් දකිනා අතර, ඔබට එම ශරීරය ලබා දුන් තාත්තාවත් ඔබට දැසින් දැක ගන්නට පුළුවන්. ඔබට ඔබගේ ගුරුවරයා හා ගුරුවන් දකින්න පුළුවන්. මෙහිදී, පියා, ගුරුවරයා හා ගුරු ආදී සියල්ලන්ම සුක්ෂ්මයි. තමා දැන් දැනුම නම් වූ තෙවැනි ඇස ලබා සිටිනා බව දරුවන් දන්නවා. මුලදී ඔබ මෙම තෙවැනි ඇස ලබා සිටියේ නැහැ. ජීවය නිදා සිටියා. එය දැන් නැවතත් අවදි වෙනවා. එමනිසා, ජීවය සුක්ෂ්මයි. ජීවයක් පැමිණ ශරීරයක් තුළට ඇතුළු වන්නා සේ, ශිව බාබාත් මෙම ශරීරය තුළට ඇතළු වී දැන් අපව දිව්‍යලෝකයේ පාලකයන් බවට පත් කරවනවා. කල්ප බාගයක් පුරා ඔබ පියාගෙන් ඔබගේ උරුමය බොහෝ අවස්ථාවලදී ලබා ගත් බව ඔබගේ බුද්ධියත් පවසනවා. පසුව කල්ප බාගයක් යන තුරු ඔබට එය නැති වෙනවා. අප දැන් නැවත වතාවක් ශ්‍රීමත් අනුගමනය කිරීමෙන් අපගේ රාජ්‍යය ස්ථාපනය කරනවා. අපට ශ්‍රීමත් ලබා දෙන තැනැත්තා ද සුක්ෂ්ම වේ. තමා සුක්ෂ්ම අයුරින්, ඒ උත්තරීතර පියා, උත්තරීතර ජීවයට සවන් දෙන බව ජීව වන ඔබ දන්නවා. ඔබ අනිවාර්යෙන්ම ජීව අවධානයට පත්විය යුතුයි. පළමුව ජීවයයි, පසුව ශරීරයයි. ජීවය විරස්ථායි, එමෙන්ම පියා ද විරස්ථායි වූවෙකි. පියා විසින් ලබා ගන්නා වූ ශරීරය විරස්ථායි නැහැ. ඔහු මෙම ශරීරය තුළට ඇතුළු වී, “දරුව, දරුව” යැයි අමතා ඔහු පැමිණ සිටින්නේ අපට ඒ දේව ස්වර්ණම යුග අධිකාරීත්වය ලබා දීමට, ඒ සඳහා අපට උත්සාහ දැරීමට පෙළඹවීමට බව සිහිපත් කර සිටිනවා. ඔබ සම්පූර්ණ උත්සාහයෙහි යෙදිය යුතුයි. ස්වර්ණම යුගයේ තිබෙන්නේ ඔබගේ රාජ්‍යය පමණයි. ඔබ එම රාජ්‍යය පාලනය කරමින් සිටින අතර පසුව ඔබට නැවත නැවතත් උපත් ගැනීමට සිදුවූවා. ශ්‍රී ක්‍රිෂ්ණාගේ වංශයට අයත් වූවන් හා දේව කුලයේ කොටසක් පමණයි ඉතිරි වන්නේ. එහි වෙන කිසිවක් ඉතිරි වන්නේ නැහැ. වන්දු වංශයේ අය පවා එහි නැහැ. මෙම කරුණු වටහා ගැනීමට ඉතාම පහසුයි. ඇත්තෙන්ම ස්වර්ණම යුගයේ වෙන කිසිම ආගමක් තිබුණේ නැහැ. දැන් විවිධාකාර ආගම් ගණනාවක් තිබෙනවා. ඔවුන් දිගින් දිගටම එකිනෙකා අතර දබර කර ගනිමින් ඉන්නවා. මෙහි බොහෝ සෙයින් සටන් ඇති වෙනවා. ස්වර්ණම යුගයේ තිබෙන්නේ එකම එක ධර්මයයි. එමනිසා, එහි කිසිම ගැටුමක් ඇත්තේ නැහැ. එමනිසා, දරුවන් වන ඔබ සුක්ෂ්ම අයුරින් ඔබගේ රාජ්‍යය ස්ථාපනය කරනවා. ඔබ සෑම කෙනෙක්ම තමා, තම රාජ්‍යයේ උසස් තත්ත්වයක් හිමිකර ගැනීමට උත්සාහයෙහි යෙදෙනවා කියා කියයි. ඉතින් ඔබ තුළ එවන් වූ ධෛර්යයක් ද තිබිය යුතුයි. ඔබගේ නම වන්නේ ශිව ශක්තීන් යන්නයි. ඇත්තෙන්ම කෙනෙක් සිංහයකු පිට යන්නේ නැහැ (හින්දු කතාවක් ආශ්‍රිතව). එහිදී පෙන්නුම් කරන්නේ එම ප්‍රශංසනීයත්වයයි, ගෞරවයයි; මේ නිසා තමයි ශක්තීන් සිංහයෙකු පිට යන ආකාරය පෙන්නුම් කර තිබෙන්නේ. ඔබ ඇත්තෙන්ම සිංහයකු පිට ඉදගන්නේ නැහැ. ඔබ මායා පරාජය කර දැමීමට යන අයයි. ඔබ මෙම නිර්භීතභාවය පෙන්නුම් කරන නිසා තමයි ඔබගේ නම ශිව ශක්ති හමුදාව ලෙස පටබැඳී තිබෙන්නේ. ඇත්තෙන්ම සහෝදරවරුනුත් ඉන්නවා. නමුත් වැඩිපුර ඉන්නේ කාන්තාවන්. ඔබ සෑම කෙනෙක්මම අපිරිසිදු ගෘහ ජීවිත මාර්ගයෙන් පිවිතුරු ගෘහ ජීවිත මාර්ගය වෙත ගෙන එනවා. ස්වර්ණම යුගය, විෂ්ණුගේ දේශයේදී ඔබ බොහෝ සතුටින් සිටි බව ඔබ

දන්නවා. එහි සෑම දෙයක්ම තිබුණා: පාරිශුද්ධත්වය, සතුට හා සාමය. මෙහි, බොහෝ සෙයින්ම තිබෙන්නේ දුකයි. පවුලක දරුවෙක් අකීකරු වූ විට ඔහු බොහෝ කරදර ඇති කරනවා. එහිදී, ඔවුන් නිරන්තරයෙන්ම උද්‍යෝගීමත්ව සිටිනවා. ඒ අසීමිත වූ පියා නැවතත් වතාවක් අසීමිත වූ සතුට ලබා දීම උදෙසා පැමිණ සිටිනා බව ඔබ දන්නවා. පියා කියනවා: ඔබට ගෙදර ඉන්න පුළුවන්, නමුත් බුද්ධිය තුළ මෙය හොඳින් ධාරණය කර ගන්න. මෙම අධ්‍යාපනය බුද්ධිය පිළිබඳ වූවකි. ගෙදර සිටිනා අතරම ශ්‍රීමත් අනුගමනය කරන ඔබට කෑම බීම පවා බොහෝ සෙයින් බලපානවා. මේ නිසා තමයි ඔබ උපක්‍රමශීලී විය යුත්තේ. සෑම කෙනෙකුගේම කර්ම බන්ධන ඔහුට හෝ ඇයට වෙන් වූවකි. සම්භරුන්ට බොහෝ බන්ධන තිබෙනවා අතර සම්භරු බන්ධන වලින් නිදහස්. සම්භරු දක්ෂ ලෙස දැනුම මුණු මුණු ගා අවසර ඉල්ලා ගන්නවා. ඔබට නොයෙකුත් ක්‍රම විස්තර කර දී තිබෙනවා. ඔවුන්ට කියන්න, පියාගේ අණ වන්නේ: පාරිශුද්ධත්වයට පත්වන්න. මා පැමිණ සිටින්නේ ඔබට ඔබ කළ හක්තියෙහි ඵලය ලබා දීම උදෙසායි. එමනිසා, ඔබ අනිවාර්යෙන්ම දෙවියන්ගේ උපදෙස් පිළිපැදිය යුතුයි. ඔබට දඬුවම් වලින් තොරව මුක්තිය හා ජීවන මුක්තිය ලබා ගත හැක්කේ එවිට පමණයි. ඔබ හිස මත උපත් ගණනාවක බරක් තිබෙනවා. පියා එක් ක්ෂණයකින් ඔබට මුක්තිය හා ජීවන මුක්තිය ලබා දෙන්නා සේම, දඬුවම් ලැබෙන්නේත් එක් ක්ෂණයකිනි. කොහොමනමුත්, එම විදවීම ඉතා භයානකයි. උදාහරණයක් ලෙස මිනිස්සු කාසි වෙත ගොස් තම දිවි පුදනා විට කෙටි කාලයකදී ඔවුන් සෑහෙන දඬුවමක් ලබනවා. නමුත් කර්ම ගෙවෙනවා. ඔබ දඬුවම් නොලබා ඔබගේ කර්ම ගෙවා දැමිය යුතුයි. එමනිසා, දඬුවම් නොලබනා තත්ත්වයක් ඇති කර ගැනීමට හැකි උත්සාහයක යෙදෙන්න. බාබා සිහිපත් කිරීම හොඳයි. විනාශය දැන් ඔබ ඉදිරියේමයි. විනාශය සිදුවන අවස්ථාවේ පාණ්ඩවයින් තුළ සෙනෙහසින් පිරි බුද්ධියක් තිබුණා. පියා පෞද්ගලිකව පැමිණ ඔබ තුළ සෙනෙහස ඇති කළා. අන් අයට ආදරය කිරීමෙන් ඔබ මොනවා කරන්නද? ඒ සෑම කෙනෙක්ම විනාශයට පත්වෙනවා. ඔබගේ ඇට මිදුලු වලින් පවා වූ ගැඹුරු වූ උත්සාහයක් පියා සිහිපත් කිරීමට යෙදිය යුතුයි. පිටස්තර ලෙස ඔබට තම නෑ හිතමිතුරන්ගේ දුක සැප විමසිය හැකියි. නමුත් ඇතුළාන්තයෙන් ඔබගේ හදවත බැඳී තිබිය යුත්තේ පියා හා සමඟයි. සාමාන්‍ය පෙම්වතියක් හා පෙම්වතෙක් නිවසේ සිටිනා අතර එකිනෙකා සිහිකරනවා. ඔබ ශිව බාබාගේ පෙම්වතියන් බවට පත්ව සිටිනවා. ඔහු පෞද්ගලික ලෙසම ඔබ ඉදිරියේ සිටිනවා. ඔහු ඔබව සිහිකරනා අතර ඔබත් ඔහුව සිහිකළ යුතුයි. ශිව බාබා මෙම ශරීරය තුළට ඇතුළු වී ජීව වන ඔබව ඔහු හා එක්කර ගන්නවා. මෙය හඳුන්වන්නේ ජීව හා උත්තරීතර පියා, උත්තරීතර ජීවය අතර සිදුවන කරුණාබර හමුව (මේලාව) ලෙසයි. ඔබ දැනුමේ ගංගාවන් වන අතර ඒ එකම එක පියා දැනුමේ සාගරයයි. පියා සිහිපත් කිරීමෙන් ඔබගේ සියලු පාප නැති වී යනු ඇත. පියා ඔබට වෙන කිසිම අපහසුවක් කරන්නේ නැහැ. ඔබ කළ යුත්තේ පාරිශුද්ධත්වය රැකීම පමණයි. රාගය ඔබගේ ලොකුම සතුරායි. එය පරාජය කිරීමෙන්, ඔබ ක්‍රිෂ්ණාගේ දේශයෙහි පාලකයන් බවට පත්වනු ඇත. පියාගේ උපදෙස් වන්නේ: පාරිශුද්ධත්වයට පත්වන්න, එවිට ඔබ උපත් 21ක් උදෙසා රාජ්‍යය හිමිකර ගනු ඇත. අපිරිසිදු වනවාට වඩා, පාරිශුද්ධත්වය රකිමින් පිහන් සේදීම සැපයි. කොහොමනමුත්, ශරීර අවධානය කැඩෙන්නේ නැති නිසා, ඔබ ඔබගේ උරුමය පවා නැති කර ගන්නවා. පරම පියා කෙතරම් උසස් ද බලන්න! ඔහු අපිරිසිදු ලෝකයට පැමිණ අපිරිසිදු ශරීරයකට ඇතුළු වී සිටිනවා. මිනිස්සු සෝමනාත් කෝවිලට ගොස් ශිව බාබාට වන්දනා කරනවා. ඒ බාබාම කෙතරම් සාමාන්‍ය ලෙස මෙහි අසුන්ගෙන සිටිනවාද බලන්න. දෙවියන් දැන් ඔහු විසින්ම ඔබට උගන්වන අතර ඔබ ඒවා අනුගමනය නොකළහොත් ඔබ තමාගේ තත්ත්වය අවලංගු කර ගන්නවා. පියා කියනවා: දරුවනි, පාරිශුද්ධත්වයට පත්වන්න! දැන් සෑම කෙනෙක්ම දුෂිතයි. පාරිශුද්ධත්වය රකිනා අය හඳුන්වන්නේ උසස් අය ලෙසයි. ආණ්ඩුව විසින් සන්යාසීන් කණ්ඩායමක් එක්කරගෙන සෑම කෙනෙක්වම උසස් බවට පත්කරන්නැයි කීවා. කොහොමනමුත්, උසස් අය ඉන්නේ ස්වර්ණම යුගයේ පමණයි; කිසිම කෙනෙක්ට මෙහිදී එම තත්ත්වය ලැබිය නොහැකියි. පාරිශුද්ධත්වයෙන් යුතු වූවන් පමණයි උසස් ලෙස සැළකෙන්නේ. සන්යාසීන් පිවිතුරුයි. නමුත් ඔවුන් උපත ලබන්නේ අපිරිසිදු අය මගින්, මන්ද මෙය මායාගේ රාජ්‍යය වන නිසයි. මෙහිදී කිසිම කෙනෙක් යෝගා බලයෙන් උපත ලබන්නේ නැහැ. පියා දරුවන් වන ඔබට විස්තර කරනවා: සැමවිටම ඔබගේ හදවත පිවිතුරුව තබා ගන්න. සුක්ෂ්ම ලෙසකින් හෝ උඩඟු බවක් ඇති කර ගන්න එපා. සම්පූර්ණ දිළිඳු බවට පත්වනවා නම් ඒ තරමට හොඳයි. දිළිඳු බවේ ස්වාමියා පියායි. දුගී බව අපූරුයි! අපූරුයි! දිළින්දන් ධනවතුන් බවට පත් කළ යුතුයි. පරම පියා කියනවා: මා භාරතය දුගී බවින් ධනවතුන් බවට පත්කරවනවා. එම තත්ත්වයට පත්වන්නේ භාරතයේ මිනිසුන් පමණයි. එහිදීත්, ශ්‍රීමත් අනුගමනය කරන්නන් පමණයි එම තත්ත්වයට පත්වන්නේ. දිව්‍යලෝකයේ පාලකයන් බවට පත්විය හැක්කේ ඔවුන්ට පමණයි. පියා ඔබව ක්‍රිෂ්ණාගේ දේශයේ, නැති නම් දිව්‍යලෝකයේ පාලකයන් බවට පත් කරවීම උදෙසා ඔබට පහසු රාජයෝගා උගන්වනවා. පරම පියාගේ නියෝගය වන්නේ: පාරිශුද්ධත්වයට පත්වන්න! අපි කිසිම මනුෂ්‍යයෙක්ව අපගේ ගුරු ලෙස පිළිගන්නේ නැහැ. පාරිශුද්ධත්වය හේතුවෙන් බොහෝ ගැටුම් ඇති වෙනවා. සමහරෙක් පහර කනවා, සමහරෙක් ගෙදරින් පන්නා දමනවා, ඉතින් ඇය මොනවා කරන්නද? පියා ඇයට ආරක්ෂාව ලබා දෙනවා. කොහොමනමුත්, ඔබ බාබා ලඟට

පැමිණි පසු, ඔබගේ නෑ හිතමිතුරන් සිහිකරමින්, හානි සිදුකරන්න නම් එපා. එවිට ඔබ ලෝක දෙකටම නැතිව යනවා. ඔබ දැනුම ධාරණය කර නොගතහොත්, තමාට නිවැරදි කර ගන්න බැහැ. එවිට ඔබ පෙර අයුරින්ම ඔබගේ ක්‍රියා ගෙන යනවා. මෙහිදී ඔබ කිසිම පාපයක් නොකළ යුතුයි. ජීව වන ඔබ පුණ්‍යවත් ජීව බවට පත්විය යුතුයි. යමක් පවක්ද පිනක්ද කියා දැන ගැනීමට ශ්‍රීමත් ලබා ගන්න. බාබා විස්තර කරනවා: ඔබ මොන පාපය කළත් ඒ ගැන බාබාට පැවසීමෙන්, ඉන් බාගයක් මැකී යනු ඇත. බොහෝ දරුවන් මෙසේ කියනවා: මා මෙහෙම කළා. මෙය බිහිසුණු ක්‍රියාවක්. මා මේ අයුරින් අපිරිසිදු වූවා. ඔබ කොතරම් පාප කර තිබෙනවාද කියා පරම පියා දන්නවා. ඔහු විස්තර කරනවා: තව දුරටත් තවත් පාප කරන්න එපා. එසේ නැතිනම් ඔබට ලබන්නට සිදුවන දඩුවම සියයට සියයක්ම බවට පත්වන අතර, ධර්මරාජ් දේශයේ ඔබට ඒ ගැන දර්ශනද දැකීමට සිදුවනු ඇත. ඔබ ඒ අයුරින් පාපයේ යෙදෙමින් ඒවා සහවමින් සිටියා. කිසිම දෙයක් සැඟවී තිබිය නොහැකියි. එය පෙනෙන්නට නොතිබුණා වුවත්, පියා සෑම දෙයක්ම ගැන ඉතා පැහැදිලි ලෙස දන්නවා. සම්පූර්ණ ගිණුම තිබෙන්නේ ධර්මරාජ් ලහයි. දේව ක්‍රියා ආශ්වර්යයි, සුක්ෂමයි. කතාවක් තියෙනවා: ඒ පුද්ගලයා අනිවාර්යෙන්ම පව කර තිබෙනවා විය යුතුයි. ඒ නිසා තමයි ඔහු අපිරිසිදු නිවසක උපත ලබා තිබෙන්නේ. එමනිසා, පාප අනිවාර්යෙන්ම එක්වනවා. ඒ ඇත දනව්වෙහි ගිණුමක් තිබෙනවා. ඒ ගිණුම දැන් තිබෙන්නේ මෙහියි. ඒ නිසා තමයි පියා දිගින් දිගටම ඔබට කියන්නේ: දැන් ඔබ කිසිම පාපයක් නොකළ යුතුයි. කතාවක් තියෙනවා: පිදුරු ගහක් සොරකම් කරනා සොරාත්, රුපියල් ලක්ෂයක් සොරකම් කරනා සොරාත් දෙදෙනාම එකයි. තමා විශාල පාපයක් සිදුකර ගන්නා බවත්, තම සියලු තත්ත්වය විනාශ වී යන බවත් ඔබ තේරුම්ගත යුතුයි. ඔබ දිව්‍යමය ගුණාංග ඇතිකර නොගතහොත්, ඔබට සත්‍ය සේවයෙහි යෙදෙන්නට බැහැ. ඔබ අන් අයටත් ප්‍රයෝජනයක් විය යුතුයි. දිගින් දිගටම කාලය අපතේ හරිමින් පව කරමින් සිටියහොත්, ඔබගේ තත්ත්වය අඩුවී යනවා. එවිට කල්පයක් කල්පයක් පාසාම ඔබගේ, ඔබ ලබනා තත්ත්වය වන්නේත් එයමයි. එමනිසා, හැකි උපරිම අයුරින් සේවයෙහි යෙදෙන්න. ඔබ බාබා ලහට යන්නේ ඇයි කියා ඔබගෙන් ප්‍රශ්න කෙරෙනවා. ඔබ කියනවා: සූර්ය වංශයේ හා වන්ද්‍ර වංශයේ උරුමය ලබා ගැනීම සඳහා බව. එමනිසා, ඔබ අනිවාර්යෙන්ම ශ්‍රීමත් අනුගමනය කළ යුතුයි. තමා විසින් කිසිමාකාරයක නරක ක්‍රියාවක් හෝ පාපයක් සිදුවනවාද කියා පරීක්ෂා කර බලන්න. එසේ නැති නම්, ඔබට සියයට සියයක්ම දඩුවම් ලැබීමට සිදුවන අතර ඔබ දාසයෙක් හෝ දාසියක් බවට පත්වෙයි. ඔබ මෙහි පැමිණ සිටින්නේ එම තත්ත්වය ලැබීමට නොවේ. ඔබ “මමා හා බාබා” කියා කියනවා. ඉතින් ඔබ ලක්ෂ්මී හා නාරායන් බවට පත්විය යුතුයි. දැන්ම ධාරණය නොකොට උසස් තත්ත්වයක් ලබන්නේ කෙසේද? ඔබ මමා හා බාබා කියා කියූ පසුවත් මවගේ හා පියාගේ සිහසුන මත අසුන් නොගතහොත්, එයින් වැටහෙන්නේ ඔබ සම්පූර්ණයෙන්ම ඉගෙනගෙන නැති බවයි. මමා හා බාබා සාමාන්‍ය කාන්තාවකගෙන් ලක්ෂ්මී බවටත්, සාමාන්‍ය මනුෂ්‍යයෙක්ගෙන් නාරායන් බවටත් පත්වෙනවා. පියා ඔබට උගන්වන්නේ ඒ දෙයමයි. එමනිසා, ඔබ පියාගෙන් ඔබගේ සම්පූර්ණ උරුමය හිමිකර ගත යුතුයි. බොහෝ දෙනා රහසේ පව කරමින් ඒ ගැන බාබාට කියන්නේ නැහැ. ඔවුන්ට ඔබ කෙතරම් විස්තර කර දුන්නත්, ඔවුන් එසේ කිරීම නවත්වන්නේ නැහැ. සොරෙක් එම පුරුද්ද ඇති කර ගත්තායින් පසු සොරකම් කිරීම හා බොරු කීම ඔහුට නැවැත්වීමට නොහැකියි. ඔබ ඒ සත්‍ය පියාත් සමඟ කතා කළ යුත්තේ ඇත්තම පමණයි. පියාට කියන්න: මා මෙම පාපය සිදු කළා; මට සමාවන්න! මායා මා පාපයෙහි යෙදෙව්වා. හොඳයි අඩුම තරමින් ඔබ ඇත්ත පැවසූ නිසා එම පාපයෙන් බාගයකට සමාව දිය හැකියි. එසේ නැතිනම් පාපය තව තවත් වර්ධනය වෙනවා. සමහරු කියනවා, ව්‍යාපාර වලදී ඔවුන්ට පව කරන්නට අනිවාර්යෙන්ම සිදුවන බව. ව්‍යාපාරිකයින්ට පව කරන්නට සිදුවන හෙයින්, ඔවුන් පුණ්‍ය කටයුතු සඳහා කොටසක් තබන්නේ, ඒ පව අඩුකරලීමටයි. පාපයක් කළායින් පසු, ඒ මුදල් පුණ්‍ය ක්‍රියාවන් සඳහා යෙදවීමත් හොඳයි. ගිලුණු නැවක යකඩ හෝ ආරක්ෂාකර ගැනීමට ඔබට පුළුවන් නම් එය හොඳයි. පියා විසින් දිව්‍යලෝකය ස්ථාපනය කරනු ලබන අතර එමනිසා, සෑම දෙයක්ම යෙදවෙන්නේ පුණ්‍ය ක්‍රියාවක් සඳහායි. දන් දීම් හා පුණ්‍ය කටයුතු කරනා අයට යමක් ලැබෙනවා. පියා සෑමට විස්තර කර දෙනවා. පියා සෑම දෙයක් පිළිබඳවම උපදෙස් දෙනවා. එමනිසා, දරුවන් කිසිම විටෙක එවන් ක්‍රියා නොකළ යුතුයි. කොහොමනමුත්, මායා කිසි කෙනෙක්ට පාඩුවේ ඉන්න දෙන්නේ නැහැ. ඔවුන් හොඳ යමක් දුටු විගස, එක්කෝ එය කටේ දමා ගන්නවා, නැතිනම් අරගෙන යනවා. එවන් වූ පාප ක්‍රියා කිරීමෙන්, ඔබ ඔබගේ තත්ත්වය විනාශ කර ගන්නවා. සමහර දරුවන් “බාබා, බාබා” යැයි පවසා, පසුව බාබාගේ අත අතහැර යනවා. ඔවුන් බාබාගේ අත අතහැරියායින් පසු ඔවුන්ගේ තත්ත්වය වන්නේ කුමක්ද? මායා ඔවුන්ව අමු අමුවේ කා දමනා අතර, ඔවුන්ගේ තත්ත්වය බෙලි කටුවක් තරම්වත් නොවටිනා තත්ත්වයකට පත්වනවා. එය අනුපිළිවෙලකින් සිදුවන දෙයක්. සතුටු දේශයේදී, කෙනෙක් රාජ්‍යය පාලනය කරනා අතර තවත් කෙනෙක් සාමාන්‍ය ලෙස ඉන්නවා. දාස දාසියන්ද ඉන්නවා. දරුවන් දැන් ඒ අසීමිත වූ පියාගෙන් අසීමිත වූ සතුට නැමති උරුමය හිමිකර ගන්නවා. මේ නිසා තමයි ඔබ පියාගේ ශ්‍රීමත් අනුගමනය කොට, ඔබගේ සම්පූර්ණ උරුමය හිමිකර ගත යුත්තේ. මරණය දැන් ඔබ ඉදිරියේමයි. බොහෝ සෙයින් අකල් මරණ සිදුවෙනවා. ගුවන් යානා ගැටුමක් සිදු වූ විට,

සියල්ලෝම මිය යනවා. යමක් සිදුවීමට තිබෙනවා කියා කිසිම කෙනෙක් කලින් දන්නවාද? මරණය දැන් ඔබ හිස මුදුණේමයි. එමනිසා, ඔබ පියාගෙන් ඔබගේ සම්පූර්ණ උරුමය හිමිකර ගැනීමට උත්සාහ දැරිය යුතුයි. ඔබට තම දිවි ගමන ගෙනයාම සඳහා ශ්‍රීමත් වලට අනුකූලව ක්‍රියාකරන්න පුළුවන්. ඒත් සමහර මෙම ආධ්‍යාපනයෙහිත් යෙදෙන්න. බාබා ඔබට නොයෙකුත් ක්‍රියා මාර්ග පෙන්වා දෙනවා. ඔබ උත්සාහ දරා පාරිශුද්ධත්වය රැකිය යුතුයි. අපිරිසිදු බවට පත්වෙනවාට වඩා හොඳයි අතුගෑම හෝ පිහන් සේදීම. කොහොමනමුත්, ඔබ ජීව අවධානයට පත්විය යුතුමයි. පාරිශුද්ධත්වයට ගෞරවයක් තිබෙනවා. ඔබ පාරිශුද්ධත්වයට පත් නොවුණහොත්, ඔබට තත්ත්වයක් හිමිකරගත නොහැකියි. සෑම දරුවෙක්ටම මෙම විස්තරය ලබාදී තිබෙනවා. දරුවන්ගේ ප්‍රමාණය දිගින් දිගටම වර්ධනය වනු ඇත. තවත් බොහෝ පුරවැසියන් ඉදිරියේදී නිර්මාණය වෙනවා. එක් රජ කෙනෙක්ට පුරවැසියන් දහස් ගණනක් සිටිය යුතුයි. රජ කෙනෙක් බවට පත්වීමට නම් උත්සාහය අවශ්‍යයි. අවිවා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාජදාදා සෙනෙහසින් සිහිපත් කර සුබ උදූසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

**ධාරණය සඳහා සාරාංශය:**

1. මෙය විනාශයේ අවදිය වන හෙයින්, ඒ එකම පියා හට පමණක් සත්‍ය වූ සෙනෙහස වඩවා ගන්න. ඒ එකම එක පියාගේ සිහියෙන් ඉන්න.
2. සෑම විටම ඇත්ත පවසන්න. කිසිම දෙයක් සභවන්න එපා. ජීව අවධානයට පත්වීමට උත්සාහ කරන්න. කිසිම විටෙක අපිරිසිදු වන්න එපා.

**වරදානය:** ඔබ මහාවීරයෙක් වීමෙන්, නිරන්තරයෙන් එඩිතර සහ ජයග්‍රාහී වී, සෑම ප්‍රශ්නයකටම පිළිතුරක් සොයා ගනින්නවා.  
මහාවීරයන් වන අය කිසිම විටෙක තත්ත්වයන් මෙවන් වූ බව හෝ ගැටළු කෙසේ විද යත්, ඔවුන් පරාජය වූයේ එබැවින් කියා නිදහසට කරුණු නොදෙයි. ගැටළු පැමිණීම, ඒවායේ වගකීම වන අතර, මහාවීරයන්ගේ වගකීම වන්නේ පරාජය නොවී ඒවාට විසඳුම් සෙවීමයි. මහාවීරයෙක් යනු සෑම විටෙකම බිය නැති සහ ජයගන්නා කෙනෙකි, සුළු සිදුවීම් නිසා දුර්වල වන කෙනෙක් නොවෙයි. ජයග්‍රාහී මහාවීර ජීවත්ම, ඔවුන්ගේ සිරුරින් සහ මනසින් සෑම පියවරකදීම සතුවත් සිටියි, එමෙන්ම කිසිම විටෙක අසතුටින් නොසිටියි. ඔවුන්ගේ සිහිනෙන්වත් දුක් රැළි ඔවුන් වෙත නොපැමිණෙයි.

**පාඨය:** සෑම කෙනෙක් වෙනුවෙන්ම සෑම විටෙකම සෙත සැලසීමේ හැඟීම් තබා ගන්න දැනුමැති සහ යෝගී ජීවත්මයකගේ සුදුසුකම මෙයයි.

\*\*\* ඔම් ශාන්ති \*\*\*